

- L-aħħar laqgħa tal-Girgenti saret fit-3 ta' Ġunju, 1990.

- Għall-habta ta' nofs il-laqgħa kien hemm kant u capċip kif il-folla lemħet sinjali fix-xemx; u, qalb shab sabih mifruq qisu mantell ma' sema kahlna intlemħet forma ta' statwa bajda maqtugħa mis-shab l-iehor, li damet għal xi hin sakemm ghebet qalb is-shab ta' madwarha. Dawn il-fenomeni ġew registrati fuq video recorder dak il-hin stess, minn membru tal-Kumitat.

- Din id-darba kellna fostna, minbarra persuni li għandhom rol importanti fis-soċjetà Maltija, bniedem ta' fama internazzjonali li, għalkemm mhuwiex kat-toliku qed jieħu interess kbir fil-grajjiet tal-Girgenti, Dan il-bniedem mill-Ġermanja, żar postijiet oħra ta' dehriet Marjani u kiteb kotba fuqhom.

- Monsinjur Buontempo qalilna li l-bandalora tal-Madonna tal-Konsagrazzjoni giet imbierka mill-Papa fl-Imġarr, Għawdex, meta xi *helpers* hađuha hemmhekk biex jaraha il-Papa.

- Persuna għamlet donazzjoni ta' Lm10 bħala ħajr lill-Madonna talli għenitha f'mument diffiċli.

- Persuna oħra offriet l-ewwel pagament tagħha għax qalghet il-grazzja li talbet lill-Madonna.

- Persuna li ffirmat M.E. baġhatet kontribuzzjoni ta' Lm50 għall-bini tas-Santwarju bħala rin-grazzjament għal grazzja li qalghet mingħand il-Madonna. (12 ta' Ġunju 1990).

- G. Borg, minn Birkirkara, ikkontribwiet Lm2 b'ħajr lill-Madonna għall-ghajnuna li tatha, fil-5 ta' Mejju 1990.

- Żewġ aħwa nisa li ma jixtix ikunu magħrufin marru jżuru lil Ġuża Mifsud id-dar tagħha, ipprezentawliha somma ta' Lm500 u hallewliha dan il-messaġġ (bil-miktub):

"Aħna nixtix success fil-missjoni qaddisa li giet fdata lilek għall-gid spiritwali ta' Malta u tad-dinja kollha". Il-flus ingħataw għall-bini tas-Santwarju tal-Konsagrazzjoni, il-Girgenti. (27 ta' Ġunju 1990)

Bħala **SUPPLEMENT** ta' dan il-fuljett qed ninkludu **FORMOLA** biex wiehed ikun jista' jsir **TESSERAT** fil-Moviment tal-Madonna tal-Konsagrazzjoni. Jekk int tesserat, għaddi din il-formola lil haddiehor. Imliha u ibgħathha lill-Editur jew lis-Segretarja.

## TRASPORT GĦALL-GIRGENTI

Għal min ma jafx, Private Buses u Mini Buses jigu organizzati minn hafna bliet u rhula għall-Girgenti. Jekk issibu xi diffikultà biex tmorru għal-laqgħat ta' talb informaw ruħkom jekk hemmx trasport mill-belt jew raħal tagħkom.

Mill-pjazza tas-Siġġiewi hemm dejjem bus li titlaq għall-Girgenti, tliet kwarti qabel il-hin tal-laqgħa.

## MILL-ITTRI TAGĦKOM...

- Hafna kitbulna biex jirċievu dan il-fuljett id-dar tagħhom. Aħna lesti li naċċettaw abbonati. Jekk tridu tirċievu aktar minn kopja waħda avżawna. Il-fuljett jitqassmu b'xejn; iżda aħna naċċettaw kull donazzjoni għall-ispejjeż ta' dan il-fuljett. Il-kontribuzzjonijiet għall-fuljett (u mhux dawk għall-bini tas-santwarju), kif ukoll kull korrespondenza li għandha x'taqsam mal-fuljett, għandhom jigu indirizzati:

L-Editur,  
"Lehen il-Girgenti"  
c/o 16, Triq San Ġakbu,  
Siġġiewi.

- Forsi xi uħud isibuha bi tqila biex jiktbu wara li jkun qalghu xi grazzja, anke jekk tkun importanti. Jekk dan hu l-każ tagħkom avżaw xi membru tal-kumitat jew iktbu kelmejn lill-Editur u niġu aħna stess nagħmlu r-rapport. Hallulna l-isem u n-numru tat-telefon tagħkom.

## ikompli - Ma nizolawx il-Girgenti - 2

Konsagrazzjoni, li jixbhu f'kollox lil dawk li nagħtaw f'dehriet oħra approvati mill-Knisja.

Jalla sacerdoti ta' bona volonta u dedikati, jieħdu nteress fil-Moviment tal-Girgenti u jgħinu, biex, bil-ħidma pastorali tagħhom mal-mijiet kbar li jattendu kull xahar għal-laqgħa ta' talb, ix-xewqat tal-Madonna jitwettqu u jkompli jsir il-gid.

Jalla jippermettulna nisimghu il-quddies waqt dawn il-laqgħat, bħala parti mit-talb li nistghu nagħmlu, bħal ma jsir fpajjiżi oħra, fejn id-dehriet għadhom ma ġewx approvati mill-Knisja.

DIKJARAZZJONI: Il-Bord Editorjali ta' dan il-Fuljett jiddikjara li, bl-ebda mod, ma jrid jgħaddi gudizzju fuq dak li hu soprannaturali fil-fatti msemmija hawn-hekk. Dan il-gudizzju jistennieh mill-Awtorità tal-Knisja.

# LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

AWISSU 1990 No. 3

JITQASSAM BLA HLAS

## IT-TIENI ANNIVERSARJU TAL-FENOMENI TAX-XEMX

Fit-tieni fuljett semmejna li fit-8 ta' Ġunju 1988, il-folla preżenti għal-laqgħa ta' talb, rat fenomen i straordinarji fix-xemx.

Minn dakinhar għaddew sentejn; imma dak li ġara mhu se jintesa qatt. Dan ma kienx xi fenomenu naturali minn dawk li jigru kultant imhabba l-kundizzjonijiet tat-temp jew tal-atmosfera. Naraw daqsxejn x'gara.

### Fid-dar ta' Ġuża:

It-2 ta' Ġunju 1988, il-Hamis kienet il-festa ta' Corpus Christi (li issa aħna niċċelebraw il-Hadd ta' wara). Dakinhar, Ġuża kienet qed tisma' quddiesa fid-dar tagħha għall-habta ta' 10.30 a.m., meta, waqt il-konsagrazzjoni, hi kellha viżjoni ta' Ġesù u semgħet leħnu jilmenta mill-kwantità ta' tqarbin sagrilegu li qed isir kemm f'Malta u kemm fid-dinja kollha.

Fit-8 ta' Ġunju kellha ssir laqgħa ta' talb u bħas-soltu tqassmu il-posters. Imma din id-darba, il-posters kellhom avviz li kien jgħid li l-Madonna kellha Messaġġ speċjali x'tagħti dakinhar tal-laqgħa.

Ġuża kienet taf x'kien se jsir waqt il-laqgħa iżda ma qalet lil hadd. Baġtet għar-reporters tal-gazzetti "għax kien se jkun hemm messaġġ speċjali". Reporters ta' gazzetta waħda biss telghu.

### Il-Fenomeni tax-xemx

Wasal it-8 ta' Ġunju: it-temp kien mill-agħar. Sema mghotti bi shab iswed sa minn filgħodu kmieni. Hafna nies qatghu qalbhom u ma marrux għal-laqgħa. Fil-5.45 p.m. waslet Ġuża; hadet posta bħas-soltu u l-laqgħa bdiet. Imma Ġuża din id-darba ma tkellmitx, għax il-folla ta' xi tliet mitt ruħ, dlonk daret lejn ix-xemx għax bdiet xena ta' sbuħija li ħallietna bla nifs. Bdew muvimenti u tibdil fis-sura tax-xemx. Hafna rawha issa tikber, issa tiċkien, iddur u tbiddel il-lewn tagħha. Dehra l-aktar impressjonanti kienet meta s-shab inferaq quddiem ix-xemx u s-sema ħa forma ta' raggiera bix-xemx fit-ċentru tagħha, waqt li lwien inferxu fuq il-wied u n-nies li kien hemm għal-laqgħa. Deħru figuri fix-xemx u madwarha li kollha



kellhom x'jaqsmu ma' l-Ewkaristija. Infatti għal xi hin, ix-xemx dehret mgħottija minn Ostja kbira b'cirku jleqq tal-fidda fix-xifer tagħha. Dak il-hin stess instema' l-lehen ta' Ġuża jgħid "Qed nara l-Ewkaristija fix-xemx". Fil-gholi, fuq rasna, is-shab inferaq taht forma ta' raġġi twal ta' tajjar, kollha fid-derezzjoni tax-xemx.

Biex tagħti stampa ċara ta' dak kollu li ġara jehtieg kitba fit-tul, haġa li ma nistgħux naghmlu f'dan il-fuljett. Imma dettalji oħra tistgħu ssibuhom fit-Tieni Ktieb ta' Dr. Sylvana Spiteri, paġna 43.

Wara din il-ġrajja dehru rapporti f'gazzetti lokali li hawdu ħafna nies. Għalhekk ħafna stennew li l-Awtoritajiet jagħmlu nkjesta serja u bla preġudizzju. Jisgħobina li din għadha ma saritx. Imma it-8 ta' Ġunju jibqa' fl-istorja tal-Girgenti u ta' Malta bħala l-ewwel fenomenu li qatt ma rajna bħalu f'pajjiżna waqt laqgħa ta' talb u li tiegħu kien hemm xieħda mijiet ta' nies.

#### Il-5 ta' Lulju 1988

Il-Hadd, 3 ta' Lulju, gazzetta lokali kompliet tħawwad l-imħuħ u xewxet in-nies biex ma titlax il-Girgenti fil-5 ta' Lulju, għal-laqgħa ta' talb li kien imiss. Infatti xi ftit bezzgħu jitolgħu imma folla kbira stmerriet il-gideb tal-gazzetta u telgħet tisma' l-Ġuża. Minn naħa tagħha l-Madonna ppremjat dawkw prezenti b'fenomenu tax-xemx ieħor.

Kulhadd seta' jitpaxxa jħares lejn ix-xemx tidli f'sema bla ebda sħaba, mingħajr inkonvenjenza; u dan għal aktar minn 45 minuta! Waqt dan il-hin aħna rajna kuluri jinfixxu fuq in-nies, issa isfar, issa ċelesti...

Xi wħud li m'attendewx għal-laqgħa ta' Ġunju, qalu li raw sinjali fix-xemx bħal dawkw li konna rajna aħna xahar qabel.

#### Hsara fl-għajnejn

Gazzetta oħra ftit wara dawn il-fenomeni straordinarji, ippubblikat rapport ta' tabib li qal li xi nies marru għandu bi hsara f'għajnejhom wara li kienu harsu lejn ix-xemx.

Aħna ċerti li mijiet kbar li harsu lejn ix-xemx "waqt il-fenomenu" ma kellhom l-ebda hsara; imma min kien imprudenti u ried jara fenomenu meta ma kienx hemm, seta' kkaġuna hsara f'għajnejh! Dan bl-ebda mod ma jicħad li l-fenomeni sehew!... Anzi, il-fatt li mijiet harsu lejn ix-xemx għal aktar minn tliet kwarti ta' siegħa u ma kellhom ebda hsara f'għajnejhom jikkonferma li l-fenomeni ma kinux "allucinazzjoni"...

## Grazzji Maqlugħa

### FEJQAN TA' TIFEL, JAMES AGUILINA, FL-1985.

Din hija l-istorja, fil-qosor, mehuda mir-rapport li għamlet Mary Aquilina f'Awissu 1985, tal-fejqqan tat-tifel tagħha, James, li twieled fit-23 ta' Novembru 1982.

Ta' erba' xhur it-tifel marad. Wara ħafna testijiet mit-tobba l-isptar, ġie kkonfermat li James kien ibati mill-marda magħrufa bħala "Celiac Disease". Għalhekk it-tifel ma setax jiekol ikel normali u speċjalment fejn jidhul id-dqiq. It-tobba wisew lil omm James li t-tifel kellu joqgħod għad-dieta li tawh huma u li ikel ieħor kien iġib il-mewt tiegħu; qalulha wkoll li t-tifel ma kienx se jflok minn dik il-marda.

Marija ma qatgħetx qalbha għax hija w żewgħa kellhom fiduċja sħiħa f'Alla u fil-Madonna. Marija saret taf b'Ġuża Mifsud li kienet toqgħod fl-istess raħal tagħha, is-Siġġiewi, u fit-12 ta' Ġunju 1985 marret għandha biex tkellimha. Sabet ħafna nies għandha imma mill-ewwel Ġuża qaltilha: "Ersaq 'l hawn!" Marija bdiet tolfoq iżda Ġuża kompliet tghidilha: "Oħt, tibki xejn; dan il-biki jrid jispiċċa. Dan it-tifel m'għandu xejn u se nagħtih jiekol, għax hekk qegħda nħoss. Għall-Madonna xejn mhu impossibbli." Ġuża tatu biċċa ċikkulata u t-tifel kielha, u kollox mar tajjeb. L-ghada Marija reggħet marret għand Ġuża u din tat biċċa "pane di spanja" lit-tifel li kielha u ma ġralu xejn.

Minn dakinhar 'il quddiem Marija kompliet titma lit-tifel kif kienet qaltilha Ġuża, jiġifieri ikel kif nieklu aħna s-soltu. Mhux biss it-tifel ma marx ħażin iżda kompli ġej 'il quddiem, kontra kull tbassir tat-tobba u dak li wieħed kien jistenna mill-marda li kellu t-tifel.

Ġuża talbet ħafna 'l Madonna għall-fejqqan tiegħu u dejjem inkoraggiet lil Marija biex ma taqtax qalbha waqt li tennitilha, kemm-il darba, li James kien imfejjaq. Għaddew disa' ġingħat u t-tifel baqa' ġej 'il quddiem jiekol minn kollox u ma juri l-ebda sintomu ta' mard.

Fir-rapport twil tagħha, omm James thegġeg lil kulhadd biex min għandu mard kemm tal-ġisem u kemm tar-ruħ jirrikorri għand il-Madonna tal-Konsagrazzjoni biex jikseb il-fejqqan kemm tal-ġisem kemm tar-ruħ.

Ibagħtu l-korrespondenza tagħkom - opinjonijiet - mistoqsijiet - grazzji maqlugħa - kontribuzzjonijiet oħra lil:

"Lehen il-Girgenti"

c/o 16 St. James Str.,

Siġġiewi.

## MA NIŻOLAWX IL-GIRGENTI - 2

Wara l-1920 ir-rapporti ta' dehriet bdew jiżdiedu. Tant kiber in-numru tagħhom li l-impressjoni li wieħed jieħu meta jikkunsidra l-messaġġi li l-Madonna riedet twassal lil dinja li abbandunat lil Alla, hi li din id-dinja tinsab fil-periklu.

Talb, sawm, penitenza, sinjali straordinarji bħal dmugh, jew qtar ta' żejt mirakoluż jew ta' demm, minn statwi jew xbihat tal-Madonna u saħansitra sinjali fix-xemx bħal dawkw ta' Fatima (u dawkw li rajna aħna stess il-Girgenti, sentejn ilu), dan kollu juri l-urgenza li riedet tisser il-Madonna fit-twissijiet tagħha lil uliedha fid-dinja kollha.

Infatti ir-rapporti ta' dehriet jew kuntatti tal-Madonna waslu mid-dinja kollha (kif għad naraw 'il quddiem). Biżżejjed ngħidu li wara l-1920, sal-1975 kien hemm aktar minn 232 rapport. M'aħniex ngħidu li dawn kienu kollha awtentiċi. Dawn l-aħħar tnax-il sena kien hemm ħafna oħrajn li ser insemmu fil-ħarga li jmiss.

Imma x'attitudini ħadet il-Knisja (ta' Ruma) lejn dawn il-ħafna rapporti? - Għandna nifhmu, l-ewwelnett, li d-dehriet u l-fenomeni m'għandhom qatt jieħdu post il-Maġisteru tal-Knisja. Għalhekk għal bosta snin, taħt il-Kardinal Ottaviani, tas-Sant Uffiċċju, ir-rapporti ta' dawn il-fenomeni straordinarji ġew iwarrbin għal kollox, għax il-Knisja ħadet attitudni "ripressiva". Kien taħt il-Pontifikat ta' Ġwanni Pawlu II, mill-1980 'l hawn, li l-Knisja saret aktar komprensiva. Imma wara l-approvazzjoni tad-dehriet ta' Baurain u Banneux, fil-Belġju, (1932-1933), ma sarux approvazzjonijiet oħra, ħlief, forsi, xi eċċezzjoni lokali.

Għaliex dan? - Żgur li mhux għaliex mhemmx dehriet u fenomeni awtentiċi; imma, għax il-Knisja illum tagħti aktar importanza lill-ħidma pastorali tal-folla li tattendi għal-laqgħat fil-post tad-dehriet u tippermetti l-KULT f'dawn il-postijiet jekk tara s-serjetà u kredibilità f'dawn il-ġrajjet. L-awtoritajiet jieħdu ħafna żmien biex jeżaminaw il-fatti. Dan id-dewmien ma jfissirx li d-dehriet mhumiex awtentiċi jew li ma sehewx. Meta jkun hemm xi dubbju u deċiżjoni finali ma tkunx possibbli, la faħur u lanqas kontra, il-Knisja tħalli kollox jimxi b'manjiera naturali mingħajr indhil minnha.

Aħna x'għandna naghmlu? - Għandna nistennew b'sabar nisrani waqt li nitolbu lill-Awtoritajiet tagħna biex jgħinuna ngħixu l-messaġġi tal-Madonna tal-

**ikompli - Konsagrazzjoni**